

طباعت قرآن میں رسم عثمانی کا التزام

حافظ محمد سمیع اللہ فراز

لیکچرار علوم اسلامیہ ورچوئل یونیورسٹی

کلمات قرآنیہ کی ناسبت کا ایک بڑا حصہ تلفظ کے موافق یعنی قیاسی ہے۔ لیکن چند کلمات تلفظ کے خلاف لکھے جاتے ہیں۔ کیا مصاحف کی کتابت و طباعت میں رسم عثمانی کے قواعد و ضوابط کی پابندی واجب ہے؟ اور کیا رسم قیاسی کے مابین یہ فرق و اختلاف باقی رہنا چاہیے؟ اس سوال کے حوالے سے علمائے رسم اور مورخین کے ہاں دو زاویہ ہائے فکر پائے جاتے ہیں: جمہور علما کا نقطہ نظر یہ ہے کہ قرآنی رسم کی قدمت کو مد نظر رکھتے ہوئے اس میں کسی تبدیلی کی گنجائش نہیں اور طباعت مصاحف میں اسی کی پابندی لازمی ہے۔ اس کی وجہ یہ ہے کہ صحابہ کرام رضی اللہ تعالیٰ عنہ نے رسم عثمانی کو اختیار کرنے پر اتفاق کیا ہے اور صحابہ کا اتفاق اسی معاملہ پر ممکن ہو سکتا ہے جو ان کے ہاں متفق ہو کر واضح ہو چکا ہو۔ (۱) فکر کا دوسرا زاویہ یہ ہے کہ عوام کے لئے رسم عثمانی کے مطابق لکھے ہوئے مصاحف میں قراءت قرآن کے لحاظ سے کئی مفسد ہیں، اس لئے عوامی سطح پر اس رسم الخط کو ترک کر دینا چاہیے، البتہ خواص کے لئے اس کی گنجائش باقی رہنی چاہیے۔ ذیل میں ہم ان دونوں نقطہ ہائے نظر اور ان کے استدلالات کا ایک مطالعہ پیش کریں گے۔

رسم عثمانی کا التزام

رسم عثمانی کے مجمع علیہ ہونے میں کسی کا اختلاف منقول نہیں کیونکہ یہ حقیقت ہے کہ مصاحف عثمانیہ کی کتابت کرتے ہوئے بارہ ہزار ۱۲۰۰۰ صحابہ رضی اللہ تعالیٰ عنہ نے اتفاق رائے سے اس رسم کو صحیح اور درست قرار دیا (۲)۔ مصر کے شیخ القراء محمد بن علی حداد نے اپنے رسالہ ”النصوص الحلیہ“ میں رسم عثمانی کے اتباع کو بارہ ہزار صحابہ کرام رضی اللہ تعالیٰ عنہ کے اجماع سے ثابت کیا ہے۔ (۳) رسول اللہ ﷺ کے ارشاد کے مطابق خلفائے راشدین رضی اللہ تعالیٰ عنہ کی سنت بھی قابل اتباع ہے اور اس کی پیروی ہر مسلمان پر لازم ہے۔ دلیل مذکور کی بنیاد پر چونکہ رسم عثمانی

صحابہ رضی اللہ تعالیٰ عنہ کا مجمع علیہ ہے، لہذا اس کی اتباع اور اقتداء کا حکم تمام دیگر نظریات کے مقابلہ میں رائج ہے۔ علامہ ابوطاہر السدسہ عثمانی پر لوگوں کے تعامل کا ذکر کرتے ہوئے رقمطراز ہیں: "و تقلدت الائمة رسمها، واشتهرت كتبا بتها بالرسم العثماني، واجمع الصحابة رضی اللہ عنہم علی ذلك الرسم ولم ينكر احد منهم شيئا منه واجماع الصحابة واجب الاتباع۔ ثم استمر الامر عنی ذلك والعمل علیہ فی عصور التابعین والائمة المجتہدین، ولم ير احد منهم مخالفة وفي ذلك نصوص كثيرة لعلماء الائمة"۔ (۴) یعنی امت نے اسی رسم کی تقلید کی ہے اور اسی میں مصحف کی کتابت کا عام رواج ہوا۔ صحابہ کرام رضی اللہ تعالیٰ عنہ کا اس رسم پر اجماع ہوا اور ان میں سے کسی نے اس کا انکار نہیں کیا اور صحابہ کرام رضی اللہ تعالیٰ عنہ کا اجماع واجب الاتباع ہے۔ پھر یہی طریقہ رائج رہا اور تابعین اور ائمہ مجتہدین کے ادوار میں اسی پر عمل رہا اور کسی نے اس معاملہ میں اختلاف کا خیال بھی نہیں کیا۔ اس پر علمائے امت کے بہت سے اقوال موجود ہیں۔ رسول اللہ ﷺ کی زیر نگرانی ہونیوالی کتابت ہی صحابہ کرام رضی اللہ تعالیٰ عنہ کے لئے قابل عمل تھی۔ انھی خصوصیات رسم کے ساتھ عہد صدیقی اور پھر عہد عثمانی میں مصحف تیار کروائے گئے۔ چنانچہ اسلام کے ابتدائی دور میں لوگوں کے لئے کتابت، مصحف کا معیار رسم عثمانی تھا اور اکثر صحابہ رضی اللہ تعالیٰ عنہ تابعین نے ہمیشہ رسم عثمانی کی موافقت کو ہی معیار سمجھا۔ ابن تینبہ لکھتے ہیں: "ولولا اعتياد الناس لذلك في هذه الاحرف الثلاثة (الصلوة والحجوة) وما في مخالفة جماعتهم لكان أحب الاشياء الي أن يكتب هذا كله بالالف"۔ (۵) یعنی اگر ان تین کلمات صلوٰۃ، زکوٰۃ اور حجوة کا واؤ کے ساتھ املا لوگوں میں رائج نہ ہوتا اور ان کے اتفاق کی خلاف ورزی کا خدشہ نہ ہوتا تو میں ان کلمات کو الف سے لکھنے زیادہ پسند کرتا۔ ایک عرصہ اسی طرح معاملہ چتا رہا یہاں تک کہ علمائے لغت نے فن رسم کے لئے ضوابط کی بنیاد رکھی اور قیاسات نحویہ و صرفیہ اس غرض سے وضع کر دیے گئے تاکہ نظام کتابت اور تعلیمی سلسلہ میں کسی غلطی یا شبہ کا احتمال باقی نہ رہے۔ قواعد ہجا، قواعد املا، علم الخط القیاسی والا اصطلاحی، یہ وہ سب نام تھے جو ان قواعد کے لئے وضع کیے گئے۔ لوگوں نے عام لکھنے میں کلمات کے پرانے ہجا کو رفتہ رفتہ ترک کر دیا، لیکن مصحف میں موجود الفاظ اپنی اسی ہیئت و صورت میں رہے جس میں انہیں عہد عثمان رضی اللہ تعالیٰ عنہ میں

لکھا گیا تھا۔

مذہب اربعہ کا موقف

مذہب اربعہ کے تمام فقہانے مصحف کی کتابت اور طاعت میں رسم عثمانی میں التزام کی ضرورت پر زور دیا ہے اور اس کی مخالفت کو ناجائز اور حرام قرار دیا ہے۔ اس پر علما کا اجماع منقول ہے کہ رسم عثمانی کی مخالفت جائز نہیں: ”ولا مخالف له في ذلك من علماء الا ائمة“ (۶)۔ علامہ الحداد کے بقول علما کا ہمیشہ رسم عثمانی پر اجماع رہا ہے اور اس کی مخالفت کو اجماع سے روگردانی تصور کیا ہے: ”وما دام قد انعقد الا جماع على تلك الرسوم فلا يجوز العدول عنها الى غيرها، اذ لا يجوز خرق الا جماع بوجه“۔ (۷) علامہ بھیری نے روضة الطرائف فی رسم المصاحف فی شرح العقيلة میں ائمہ اربعہ کا یہی موقف نقل کیا ہے۔ (۸) مکاتب اربعہ کے فتاویٰ کی تفصیل حسب ذیل ہے۔ ۱۔ امام مالک کا مسلک: وقت کے گزرنے کے ساتھ کتابت مصحف میں جب رسم عثمانی سے مختلف کلمات کا دخول شروع ہوا تو امام مالک (۹۵ھ-۱۷۹ھ) سے اس ضمن میں استفتاء کیا گیا جس کو علامہ دوائی نے ان الفاظ میں نقل کیا ہے: ”..... فقیل له: اريت من استكتب مصحفا اليوم اتری يكتب على ما احدث الناس من الهجاء اليوم؟ فقال: لا اری ذلك، ولكن يكتب على الكتابة الاولى“۔ (۹)

یعنی امام مالک سے پوچھا گیا کہ کیا کوئی شخص لوگوں میں مروج ہجاء پر مصحف کتابت کر سکتا ہے تو آپ نے فرمایا کہ میرا خیال ہے کہ نہیں، بلکہ اسے پہلے طریقے پر ہی لکھنا چاہیے۔ امام مالک کو اس قول سے کسی نے اختلاف نہیں کیا: ”ولا مخالف له في ذلك من علماء الا ائمة“۔ امام سخاوی نے امام مالک کے قول پر ”والذي ذهب اليه مالك هو الحق“ کے الفاظ میں تبصرہ کیا ہے۔ (۱۰) ۲۔ رسم عثمانی کے التزام کے بارے میں امام احمد بن حنبل (۱۶۳ھ-۲۴۱ھ) کا موقف بیان کرتے ہوئے علامہ زرکشی لکھتے ہیں: ”تحريم مخالفة مصحف الامام في واو او يا و الف او غير ذلك“۔ (۱۱) ڈاکٹر عبدالوہاب محمودہ امام مالک اور امام احمد کے اقوال نقل کرنے کے بعد لکھتے

ہیں: ”فاذا عرفنا ان الامام مالکاً ولد سنة ۹۳ ھو تو فی سنة ۱۸۹ ھ علی الصصحیح، وان الامام احمد ولد سنة ۱۶۳ ھ فہمنا ان الامة فی القرنین قد ادرکت مخالفة الرسم العثمانی لقواعد الکتابیة، فاستفتو الامام مالک فلم یفتہم بجواز ذلك، وما علینا الا اتباعہم والافتداء بہم“۔ (۲:۲) یعنی ہم جانتے ہیں کہ امام مالکؒ ۹۳ ہجری میں پیدا ہوئے اور ۱۷۹ ھ میں وفات ہوئی اور امام احمدؒ ۱۶۳ ھ میں پیدا جبکہ ۲۳۱ ھ میں فوت ہوئے۔ اس سے معلوم ہوتا ہے کہ پہلی اور دوسری صدی ہجری میں ہی لوگوں نے قواعد کتابت میں رسم عثمانی کی مخالفت شروع کر کے عام قواعد پر مصحف کی کتابت کی طرف رغبت کی امام مالک سے اس کے بارے میں پوچھا گیا تو انھوں نے عام قواعد کتابت کے جواز کا فتویٰ نہیں دیا۔ اب ہمارے اوپر ان کا اتباع اور ان کے قول کی پیروی لازم ہے۔ ۳۔ شافعی فقہا کا مسلک یہ ہے: ”وجاء فی حواشی المنہج فی فقہ الشافعی مانصہ: کلمة الربا تکتب بالواو والالف کما جاء فی الرسم العثمانی، ولا تکتب فی القرآن بالباو والالف لان رسمہ سنة متبعہ“۔ (۱۳) یعنی ربوا کا لفظ اسی طرح داؤ اور الف سے لکھنا چاہیے جیسے رسم عثمانی میں لکھا جاتا ہے۔ اس کو یا، یا الف سے نہیں لکھنا چاہیے کیونکہ رسم عثمانی کی پیروی ہمیشہ سے کی جا رہی ہے۔ ۴۔ احناف کی رائے یہ ہے: ”وجاء فی المحيط البرہانی فی فقہ الحنفیہ ما نصہ: انه ینبغی ألا یکتب المصحف بغير الرسم العثمانی“۔ (۱۴) یعنی رسم عثمانی سے ہٹ کر مصحف کتابت درست نہیں۔ مذکورہ بالا اقوال اس بات کے شاہد ہیں کہ مالک اربعہ کے تمام فقہاء رسم عثمانی کے التزام کے بارے میں متفقہ موقف رکھتے ہیں۔

التزام رسم پوسلف کے اقوال

علامہ عبدالواحد بن عاثر الاندلسی اپنی تصنیف ”تنبیۃ الخلان علی الاعلان بتکمیل مورد الظمان“ کا آغاز درج ذیل خطبہ سے فرماتے ہیں: الحمد للہ الذی رسم الآیات القراءات علی نحو ما فی المصاحف العثمانیة، الواجب اتباعہا فی رسم کل

قراءة متواتر عن خير البرية“۔ (۱۵) قول باری تعالیٰ ﴿وَقَالُوا مَالِ هَذَا الرَّسُولِ يَأْكُلُ
الطَّعَامَ﴾ کی تفسیر میں علامہ زحشریؒ لکھتے ہیں: ”وقعت اللام في المصحف مفصولة عن
هذا خارجة عن اوضاع الخط العربي و خط المصحف سنة لا تغير“۔ (۱۷) یعنی مصحف
میں حرف لام (ل) کلمہ ”هذا“ سے علیحدہ لکھا گیا ہے جو عام رسم الخط کے خلاف ہے لیکن مصحف کے
رسم الخط کو تبدیل نہیں کیا جاسکتا۔ علامہ سیوطیؒ نے امام بیہقیؒ (م ۴۵۸ھ) کا ”شعب الایمان“ میں
وارد قول ان الفاظ میں نقل کیا ہے: ”من كتب مصحفاً فينبغي ان يحافظ على ألحجاء الذي
كتبوه هذه المصاحف، ولا يخالفهم فيه ولا يغير مما كتبوا شيئا، فانهم كانوا اكثر
علماً، وصدق قلباً ولساناً، واعظم امانة منّا فلا ينبغي ان نظن بانفسنا استدر اكنا
عليهم“۔ (۱۸) یعنی جو شخص بھی مصحف لکھے تو اسے چاہیے کہ وہ

سلف صحابہ رضی اللہ تعالیٰ عنہ و تابعینؒ کے ہجاء کا لحاظ رکھے، ان کی مخالفت نہ کرے
کسی چیز کو ان کی کتابت کے ساتھ تبدیل نہ کرے کیونکہ وہ علم، قلب و لسان کی سچائی اور ایمان داری میں
ہم سے بدرجہا بڑھ کر ہیں۔ محمد غوث الدین ارکانیؒ نے رسم عثمانی کے التزام کے بارے میں ملاً علی
القاریؒ کا حسب ذیل قول نقل کیا ہے: ”والذي ذهب اليه مالك هو الحق، اذ فيه بقاء الحالة
الاولى، الى ان تعلمها الطبقة الاخرى بعد الاخرى، ولا شك ان هذا هو الاخرى، اذ في
خلاف ذلك تجهيل الناس باولية ما في الطبقة الاولى“۔ (۱۹) علامہ نظام الدین نیشاپوریؒ
التزام رسم کے بارے میں فرماتے ہیں: ”ان الواجب على القراء والعلماء و اهل الكتاب ان
يتبعوا هذا الرسم في خط المصحف، فانه رسم زيد بن ثابت، وكان امين رسول
الله ﷺ و كاتب و حبه، و علم من هذا العلم، بدعوة النبي ﷺ ما لم يعلم غيره، فما كتب
شيئا من ذلك الا لعلة لطيفة و حكمة بليغة“۔ (۲۰) یعنی مصحف لکھنے کے لئے قرآن اور عہد پر اس
رسم کا اتباع لازم ہے کیونکہ یہی وہ رسم ہے جس کو امین رسول اور کاتب وحی حضرت زید بن ثابت رضی
اللہ تعالیٰ عنہ نے اختیار کیا تھا اور رسول اللہ ﷺ کے ارشاد کے مطابق ہر کسی کی نسبت اس سے مکمل

طور پر واقف تھے۔ چنانچہ انہوں نے جو بھی لکھا، وہ کسی لطیف علت اور بلیغ حکمت کی بنیاد پر ہی لکھا ہے۔ علامہ ابوطاہر السندی نے رسم عثمانی کے التزام کی چار وجوہ بیان فرمائی ہیں: ”الراجع من ذلك قول الجمهور، وذلك لوجوه: ۱۔ ان هذا الرسم الذي كتب به الصحابة القران الكريم حظي باقرار الرسول ﷺ، واتباع الرسول ﷺ واجب على الامة ۲۔ اجمع عليه الصحابة ولم يخالفه احد منهم، وكان هذا الانجاز الكبير الامة لقوله ﷺ (عليكم بسنتي وسنة الخلفاء الراشدين المهديين من بعدى) ۳۔ اجمع عليه الامة منذ عصور السابعين، واجماع الامة حجة شرعية، وهو واجب الاتباع لانه سبيل المؤمنين، قال تعالى: ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَى وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا تَوَلَّى وَنُصْلِهِ جَهَنَّمَ وَسَاءَتْ مَصِيرًا﴾ ۴۔ للرسم العثماني فوائد مهمة، ومزايا كثيرة، خاصة انه يحوى على القراءات المختلفة، والا حرف المتزلة، ففى مخالفته تضيع لتلك الفوائد واهمال لها“۔ (۲۱)

یعنی جمہور کا مذہب التزام رائج ہے اور اس کی حسب ذیل وجوہ ہیں: اولاً رسول اللہ ﷺ کی تقریر کے باعث صحابہ کرام رضی اللہ تعالیٰ عنہ نے اسی رسم میں قرآن مجید کی کتابت کی اور رسول اللہ ﷺ کا اتباع امت پر واجب ہے۔ ثانیاً، اسی رسم پر عہد خلفاء میں جماعت صحابہ رضی اللہ تعالیٰ عنہ کا اجماع منعقد ہوا، کسی ایک صحابی سے بھی اس کی مخالفت منقول نہیں۔ چنانچہ خلفاء راشدین کا اتباع بھی امت پر واجب ہے کیونکہ رسول اللہ ﷺ کا ارشاد ہے کہ تم پر میری اور میرے بعد میرے خلفاء راشدین مہدیین کی سنت لازم ہے“ ثالثاً، زمانہ تابعین سے امت کا اسی رسم پر اجماع ہے۔ امت کا اجماع حجت شرعی اور مسلمانوں کے لئے واجب العمل ہے۔ کیونکہ اللہ تعالیٰ کا ارشاد ہے کہ جس نے ہدایت واضح ہونے کے بعد رسول اللہ ﷺ کی نافرمانی کی اور مومنین کے راستے سے ہٹ کر چلا تو ہم اس کو اسی طرف پھیر دیں گے اور اس کو جہنم میں ڈالیں گے اور وہ ہر اٹھکانہ ہے۔ رابعاً رسم عثمانی کے بہت سے فوائد ہیں خصوصاً یہ کہ اس میں

مختلف قرات اور منزل من اللہ حروف شامل ہو سکتے ہیں۔ اس رسم کی مخالفت سے یہ تمام فوائد متروک ہو جاتے ہیں۔ التزام رسم عثمانی کی وضاحت کرتے ہوئے علامہ کر دی لکھتے ہیں: ”فخلاصة ما تقدم ان الواجب علينا اتباع رسما المصحف العثماني وتقليد ائمة القراءات خصوصاً علماء الرسم منهم، والرجوع الى دو او ينهم العظام كالمقنع لابي عمرو الداني والعقينة للنشاطي، فان ائمة القراءات المتقدمين قد حصروا امسوم القرآن الكريم كلمة على هيئة ما كتبه الصحابة في المصاحف العثمانية، ونقلوا ذلك بالسند المتصل عن الثقات العدول الذين شاهدوا تلك المصاحف“۔ (۲۲) یعنی رسم مصحف عثمانی کے ساتھ ساتھ ائمہ قراءات خصوصاً علماء رسم کا اتباع ہم پر واجب ہے۔ ہمارے لئے ضروری ہے کہ اس معاملہ میں ہم ان کی عظیم تصانیف کی طرح رجوع کریں جیسے علامہ دائی کی المقنع اور علامہ نشاطی کی تصنیف العقینہ وغیرہ۔ بے شک متقدمین ائمہ قراءات نے قرآنی کلمات میں سے ایک ایک کلمہ کا رسم اور اس کے احکام بیان کیے ہیں جیسا کہ صحابہ کرام رضی اللہ تعالیٰ عنہ نے مصاحف عثمانیہ میں ان کلمات کو کتابت فرمایا۔ مزید برآں قرآن نے تعدد عادل اور مصاحف عثمانیہ کے معنی شاہدین سے سند متصل کے ساتھ اس رسم کو نقل فرمایا۔ فقہاء اور مفسرین کے علاوہ اہل لغت نے بھی ہمیشہ رسم عثمانی کے التزام کو اختیار کیا ہے اور اسی کا حکم دیا ہے۔ ڈاکٹر لیب السعید نے ”دارالکتب والوثائق القومیہ قاہرہ“ میں موجود علامہ ابوالبقاء العکمری کے محفوظ الباب فی عمل البناء والاعراب کے ورق ۳۰ سے ان کا ایک اقتباس نقل کیا ہے کہ اہل لغت کی ایک جماعت بھی یہی سمجھتی ہے کہ کلمہ کی کتابت اس کے تلفظ کے مطابق ہونی چاہیے لیکن قرآنی رسم اس سے متشی ہے: ”ذهب جماعة من اهل اللغة الى كتابة الكلمة على لفظها الا في خط المصحف، فانهم اتبعوا في ذلك ما وجدوه في الامام۔ والعمل على الاول“۔ (۲۳) رسم عثمانی کے التزام کے بارے میں محقق مناع القطان کی رائے حسب ذیل ہے: ”والذي اراه ان الراي الثاني هو الراي الراجح، وانه يجب كتابة القرآن بالرسم العثماني المعهود في المصحف..... ولو ابيحت كتابته بالاصطلاح

الاملائی لکل عصر لادی هذا الى تغيير خط المصحف من عصر لاخر بل ان قواعد الاملاء نفسها تختلف فيها و جهات النظر في العصر الواحد ، و تتفاوت في بعض الكلمات من بند آخر -“ (۲۴) یعنی میرا خیال میں التزام رسم عثمانی کی رائے رائج ہے اور اب قرآن مجید میں رسم عثمانی کے مطابق کتابت ہونی چاہیے۔ اگر مروجہ املائی کتابت کے ساتھ قرآن مجید لکھنے کی اجازت دے دی جائے تو ہر زمانہ میں قرآن مجید کا رسم دوسرے زمانہ سے مختلف ہوگا، بلکہ قواعد املائی خود ایک ہی زمانہ میں مختلف جہات سے متغیر ہوتے ہیں جس کی وجہ سے ایک شہر کے مصاحف کے کلمات دوسرے شہر کے مصاحف سے مختلف ہوں گے مذکورہ اقوال کے علاوہ یہ بات بھی نہایت اہم ہے کہ جس طرح دیگر اسلامی علوم اور ورثہ کی حفاظت مسلم معاشرہ پر ضروری ہے، اسی طرح قرآن مجید سے منسوب ایک رسم اور طرز کتابت کی حفظ و صیانت بطریق اولیٰ لازمی امر ہوگا۔ (۲۵)

دو رجید کے عنما کے فتاویٰ جات

مصری تحقیقی جریدے ”النار“ نے ۱۹۰۹ء میں محمد رشید رضا کا فتویٰ شائع کیا جس میں ما صادق الایمان نقول القرآن فی نے، جو کہ روسی ممالک میں طہاعت مصاحف کے سلسلے میں رسم مصاحف کی کمیٹی کے تفتیشی سربراہ تھے حسب ذیل استفتا کیا: ”هل يحجب اتباع الرسم العثماني في كتابة المصحف؟ ام هل تجوز مخالفة لنصرورة التي من امنها: كلمة (ء اثن) في الآية ۳۶ من سورة النمل، حيث كُتِبَ في المصحف العثماني بغير ياء بعد السنون - و كُنْ مَات: (الاعلام (و) الاحلام) و (الاقلام) و (الازلام) و (الاولاد)، حيث كُتِبَ ايضا في بعض المصاحف بحذف (الالف) بعد اللام“۔ (۲۶) یعنی کیا مصحف کی کتابت کے دوران رسم عثمانی کی اتباع واجب ہے؟ کیا کسی ضرورت کے تحت اس کے مخالف جائز ہے؟ مثلاً: کلمہ (ء اثن) مصحف عثمانی میں نون کے بعد بغیر یاء کے لکھنا۔ اسی طرح دیگر کلمات مثلاً: (الاعلام) و

(الاحلام) و (الاقلام) و (الازلام) و (الاولاد) وغیرہ بعض مصاحف میں الف کے بعد لام کے حذف کے ساتھ مرسوم ہیں۔ اس کے علاوہ سائل نے محمولہ بالا الفاظ قرآنی میں الف کے بارے میں یہ وضاحت پیش کی کہ روسی شہر پیٹرز برگ (پتربورج) کے ”مکتبہ امیر اطوریہ“ میں محفوظ مصحف عثمانی میں ان تمام الفاظ (الاعلام)، (الاحلام)، (الاقلام)، (الازلام) اور (الاولاد) میں الف محذوف ہیں۔ (۲۷) رسم مصحف کے متعلق صفر ۱۱۳۶ھ کے مجلہ الا زہر ۱۹۳۷ء میں صادر ہونے والے مصری فتویٰ میں حسب ذیل الفاظ بھی تھے: ”ان المصاحف و خاصة فی العصر الحديث مضبوطة بالشکل التام، و مذیلة ببیانات ارشادية تيسر للناس الى حد ما قراءة الکلمات المخالفة فی رسمها للاملاء العادی، ثم ان رسم المصحف العثماني لا يخالف قواعد الاملاء المعروفة الافی کلمات لا يعصب علی احد اذا لقنها ان ينطق بها صحیحة“۔ (۲۸) یعنی دور حاضر میں خصوصاً تمام مصاحف حرکات و اعراب کے لحاظ سے مکمل ہیں اور عام املاء سے مخالف کلمات قرآنیہ کے بارے میں لوگوں کی آسانی کے لئے ممکنہ وضاحتی بیانات سے پر ہیں۔ مزید برآں مصحف عثمانی کا رسم سوائے چند کلمات کے عام قواعد املاء کے موافق ہے، تو ان چند کلمات کا کسی سے سیکھ کر ادا کرنا کچھ مشکل نہیں۔ علامہ محمد بن حبیب اللہ الشنقٹیؒ لکھتے ہیں: ”والذی اجتمعت علیه الامه: ان من لا يعرف الرسم الماثور يجب علیه ان لا يقر افي المصحف، حتی يتعلم القراءة علی وجهها، و يتعلم مرسوم المصاحف“۔ (۲۹) یعنی اس بات علمائے امت کا اتفاق ہے کہ جو شخص قدیم رسم قرآنی سے واقفیت نہ رکھتا ہو وہ مصحف سے دیکھ کر تلاوت نہ کرے یہاں تک کہ وہ قراءت کے ساتھ ساتھ مصاحف کے رسم کے بارے میں بھی تعلیم حاصل کرے۔ حافظ احمد یار جامعۃ الازہر کی مجلس فتویٰ کا ذکر ان الفاظ میں کرتے ہیں ”الازہر کی مجلس فتویٰ کی طرف سے ۱۳۵۵ھ میں (بذریعہ مجلہ الازہر) یہ فتویٰ جاری ہوا تھا کہ رسم عثمانی کی پابندی کے بغیر قرآن کریم کی طباعت مصاحف میں اس التزام کے بارے میں ایک تحریک سی پیدا ہوگئی ہے“۔ (۳۰) مفتی ہند مولانا محمد غنی (معدنی) نے ایک استفتا کا جواب حسب ذیل الفاظ سے ارشاد فرمایا: ”فان الكتابة

بخلاف المصاحف العثمانية بدعة مذمومة وفعل شنيع با اتفاق الامة۔ (۳۱) یعنی مصاحف عثمانیہ کے خلاف (مصاحف کی) کتابت، با اتفاق امت قابل مذمت بدعت اور برا کام ہے۔ الغرض علمائے سلف کی دور جدید کے جید علماء محققین بھی اس بات کے قائل ہیں کہ دورِ حاضر میں مصاحف کی کتابت و طباعت کے دوران رسم عثمانی کا اتباع ہی لازمی ضروری ہے۔

رسم عثمانی کے عدم التزام کا موقف

عربی زبان سمیت دنیا کی ہر زبان ارتقا کا سفر جاری رکھتی ہوئے اپنے اندر کئی تبدیلیوں کی تحمل رہتی ہے اور اس کا رسم الخط بھی جدت کا متقاضی رہتا ہے۔ مردِ زمان کے ساتھ زبانوں اور ان کے رسم الخط کی تبدیلی کا لوگوں کے مزاج و فہم پر اثر انداز ہونا ایک لازمی امر ہے۔ اس پہلو کے پیش نظر بعض اہل علم نے یہ رائے اختیار کی ہے کہ مصاحف کی طباعت و کتابت میں رسم عثمانی کی پابندی کو ترک کرتے ہوئے بعد کے ادوار میں منضبط ہونے والی عربی قواعد المدا پر عملدرآمد ہونا چاہیے، کیونکہ قرآن کی تلاوت میں لوگوں کی آسانی کے لئے قدیم رسم قرآنی میں تبدیلی لازم ہے۔ علمائے سلف میں سب سے پہلے سلطان العلماء العزیز بن عبدالسلامؒ (۶۶۰ھ) نے اسی بنیاد پر رسم عثمانی سے اجتناب کی تلقین کی (۳۲)۔ علامہ العزیز بن عبدالسلامؒ کے اس موقف کو علامہ قسطلانی (۳۳) اور علامہ الدمیاطی (۳۴) کے علاوہ علامہ زکشیؒ نے ان الفاظ میں ذکر کیا ہے: ”قال الشيخ عز الدين بن عبد السلام: لا تجوز كتابة المصحف الآن على الرسوم الاولى باصطلاح الائمة لئلا يوقع في تغيير الجهال“۔ (۳۵) یعنی اب قرآن مجید کی کتابت ائمہ رسم کے اختیار کردہ رسم الخط پر جائز نہیں کیونکہ اس سے جاہل لوگوں کے سنگین غلطی میں مبتلا ہونے کا اندیشہ ہے۔ واضح رہے کہ علامہ عزالدین بن عبدالسلامؒ امت کے معاملہ میں تیسیر و سہولت کے قائل تھے۔ جیسا کہ علامہ غانم نے اس کا ذکر کیا ہے: ”ولیس غریبا علی الامام العزیز مثل هذا الذي تفرد به فهو صاحب نظرية المصالح، فالشرعية ”كلها مصالح“ اما تدرأ مفسد او تجذب مصالح“، وقد اداه اجتهاده ان في مذهبه مصلحة وتيسير أعني

الامۃ۔ (۳۶) یعنی امام عزالدین عبدالسلامؒ کی منفرائے باعث تعجب نہیں کیونکہ وہ نظریہ مصالح کے علمبردار ہیں: جس کی رو سے شریعت تمام کی تمام مصالح پر مبنی ہے، خواہ وہ مفاسد کو دور کرنے کا معاملہ ہو یا کسی مصلحت کے حصول کا۔ انہوں نے اپنے مذہب کے مطابق مصلحت اور امت پر آسانی کے پیش نظر اجتہادی موقف اختیار کیا ہے۔ تاہم علماء میں کوئی قابل ذکر نام ایسا نہیں جس نے اس رائے سے اتفاق کیا ہو۔ چنانچہ رسم عثمانی سے پرہیز اور اس کے عدم التزام کا نظریہ یہ صرف علامہ عزالدین بن عبدالسلام کے ایک قول کے سہارے پر کھڑا ہے جو کہ علماء امت کے اجماع کے مقابلے میں متروک العمل ٹھہرتا ہے۔ مذکورہ زادیہ نگاہ کے حامل بعض افراد نے قدرے اعتدال کا مظاہرہ کرتے ہوئے رسم عثمانی کی خلاف ورزی کو ضروری کے بجائے صرف جائز قرار دیا ہے۔ اس ضمن میں سب سے پہلے قاضی ابوبکر الباقلائیؒ نے مستعمل طریقہ املا میں مصاحف کی کتابت کے جواز کا فتویٰ دیا۔ ان کے نزدیک کسی دلیل قطعی سے امت کے لئے کوئی متعین رسم الخط مخصوص و مشروع نہیں کیا گیا۔ علامہ زر قائیؒ نے الانصار کے حوالے سے قاضی ابوبکر الباقلائیؒ کا درج ذیل قول نقل کیا ہے: ”واما الکتابۃ فلم یفرض اللہ علی الامۃ فیہا شیئا، اذلم یاخذ علی کتاب القرآن وخطاط المصاحف رسما بعینہ دون غیرہ او جہہ علیہم وترك ما عداہ..... وکان الناس قد اجازوا ذلک واجازوا ان یکتب کل واحد منهم بما هو عادۃ، وما هو اسهل واشهر اوالی، من غیر تائیم ولا تناکر، علم انه لم یؤخذ فی ذلک عنی الناس حد مخصوص کما اخذ علیہم فی القراءۃ والاذان۔ والسبب فی ذلک ان التخطوط انما هی علامات ورسوم تجری محجری الاشارات والعقود والرموز، فکل رسم دال عنی الکلمۃ مفید لوجه قراءتھا تحجب صحته وتصویب الکاتب بہ علی ای صورۃ کانت وبالحملة فکل من داعی انہ یحجب علی الناس رسم مخصوص وجب علیہ ان یم لحجة دعواه۔ وانی لہ ذلک“۔ (۳۷) علامہ زر قائیؒ مذکورہ رائے پر منقطع کرتے ہوئے کہتے ہیں کہ مذکورہ رائے کئی وجوہ سے قابل قبول نہیں۔ مثلاً علامہ باقلائیؒ کی رائے کے مقابلے میں سنت اور اجماع صحابہ رضی اللہ تعالیٰ عنہ

کے علاوہ جمہور علماء کے اقوال موجود ہیں۔ قاضی ابوبکر کا یہ دعویٰ بھی درست نہیں کہ یہ سنت سے ثابت نہیں، کیونکہ رسول ﷺ نے کتاب وحی کی اسی رسم الخط کو اختیار کرنے کا حکم دیا۔ چنانچہ حضرت زید بن ثابت رضی اللہ تعالیٰ عنہ نے جمع ابی بکر رضی اللہ تعالیٰ عنہ اور پھر جمع عثمانی میں اسی رسم کے موافق قرآن کی کتابت کی جس کو وہ عہد نبوی میں استعمال کرتے تھے۔ مزید برآں اس رائے کے خلاف اجماع صحابہ رضی اللہ تعالیٰ عنہ کا انعقاد ہو چکا ہے اور اجماع صحابہ رضی اللہ تعالیٰ عنہ کے خلاف کسی بات کی اجازت نہیں دی جاسکتی۔ (۳۸) عبدالعزیز دباغ نے قاضی ابوبکر کی رائے سے اختلاف کرتے ہوئے لکھا ہے: قاضی ابوبکر کا یہ کہنا ہے کہ رسم الخط کے اتباع کا وجوب نہ کتاب اللہ سے ثابت ہے، نہ کلام رسول سے، نہ اجماع سے، نہ قیاس سے، (لہذا اختیار ہے کے جس طرح چاہے لکھے)، صحیح نہیں ہے۔ قرآن مجید میں ارشاد ہے: جو کچھ بھی تم کو رسول ﷺ دیں، وہ لو اور جس سے منع فرمائے، اس سے باز آؤ۔ اور یہ واضح ہو چکا کہ رسم الخط توفیقی ہے، صحابہ رضی اللہ تعالیٰ عنہ کا وضع کردہ نہیں (لہذا رسول ﷺ کا دیا ہوا ہے اور اس کا لینا واجب ہے)۔ اور اگر یہ شبہ کرو کہ حضرت نے اس طریق پر کتابت قرآن کا حکم نہیں فرمایا تو آپ کے زمانہ میں صحابہ رضی اللہ تعالیٰ عنہ کا اس طریق پر لکھنا اور اس حضرت کا اس کو قائم و برقرار رکھنا ہی [سنت تقریری کے ذریعے] حکم کے درجے میں ہے۔“ (۳۹) جامعۃ الازہر کی مجلس فتویٰ نے بھی علامہ ابوبکر الباقلائی کی رائے کو ضعیف قرار دیتے ہوئے کتابت مصحف میں رسم عثمانی کے التزام کا حکم دیا ہے: ”امام یراہ ابوبکر الباقلائی من ان الرسم العثماني لا يلزم ان يتبع في كتابته المصحف فهو رأي ضعيف۔ لان الائمة في جميع العصور المختلفة درجوا على التزامه في كتابة المصحف ولان سد ذرائع الفساد مهما كانت بعيدة اصل من اصول الشريعة الاسلاميه التي تبني الاحكام عليها وما كان موقف الائمة من الرسم العثماني الا بدافع هذا الاصل العظيم مبالغة في حفظ القرآن وصونه۔“ (۴۰) یعنی ابوبکر الباقلائی کی کتابت مصحف میں رسم عثمانی کی اتباع لازم نہ ہونے کی رائے ضعیف ہے۔ کیونکہ تمام ادوار میں علمائے امت نے کتابت مصحف کے لئے رسم

عثمانی کے التزام کو ہی ترجیح دی ہے، ممکنہ فساد کے اسباب کا تذکرہ ہی شریعت کا اصل الاصول ہے، جس پر احکام کا مدار ہے۔ رسم عثمانیکے بعینہ التزام کے بارے میں ائمہ کا موقف بھی قرآن کی حفظ و صیانت کے اسی مقصد عظیم کے لئے ہے۔ قاضی ابوبکر الباقلائی کے علاوہ علامہ ابن خلدون نے بھی رسم عثمانی کی مخالفت کو جائز قرار دیا ہے۔ مقدمہ میں رقمطراز ہیں: ”ولا تلتفتن فی ذلك الی ما یزعجه بعض المغفلین من انهم کانوا محکمین لصناعة الخط وان ما یتخیل من مخالفة خطوطهم لا اصول الرسم لیس کما یتخیل، بل لکنها وجه..... الخ“۔ (۴۱) لیکن علمائے رسم نے علامہ ابن خلدون کی رائے سے بھی اتفاق نہیں کیا۔ علامہ المارغنی لکھتے ہیں: ”لا یجوز لا حدان یطعن فی شئی مما رسمه الصحابة فی المصاحف، لانه طعن فی مجمع علیه، ولان الطعن فی الكتابة کالطعن فی التلاوه وقد بلغ التهور ببعض المورخین الی ان قال فی مرسوم الصحابة ما لا یشیق بعظیم علمهم الراسخ وشریف مقامهم الباذخ فایا لک ان تغیر به“۔ (۴۲) قاضی ابوبکر الباقلائی اور علامہ ابن خلدون کے اقوال کی بنیاد پر بعض علماء کا موقف ہے کہ خواص اور اہل علم کے لئے تو اس کا التزام ضروری ہے لیکن عوام کے لئے رسم عثمانی کی بجائے مروجہ رسم میں مصاحف کی کتابت و طباعت جائز ہے۔ (۴۳) علامہ ابوطاہر السدئی اس نظریہ کے قائلین کا موقف کرتے ہوئے لکھتے ہیں: وذهب بعض المتأخرین و بعض المعاصرین الی وجوب كتابة المصاحف للنعام بالقواعد الاملائیة، ولكن وتجب المحافضة عندهم علی الرسم العثماني القديم کثیر من الآثار الاسلامیة النفیسة الموروثة عن السلف الصالح فمن ثم تکتب مصاحف لخواص الناس بالرسم العثماني“۔ (۴۴) یعنی بعض متأخرین اور دور حاضر کے محققین نے املا کے عام قواعد کے تحت مصاحف کی کتابت کو ضروری قرار دیا ہے، لیکن ان کے نزدیک قدیم رسم عثمانی کی حفاظت بھی ضروری ہے کیونکہ وہ ماثور اور پرانے اسلامی آثار میں سے سلف صالح کی ایک نفیس علامت ہے۔ چنانچہ خاص لوگوں کے لئے رسم عثمانی کے مطابق ہی مصاحف لکھے جائیں۔ علامہ عبدالعظیم الزرقانی اس رائے پر تبصرہ کرتے ہوئے رقمطراز

ہیں: ”وہذا الراى يقوم على رعاية الاحتياط للقرآن من ناحيتين: ١- ناحية كتابته فى كل عصر بالرسم المعروف فيه ابتداءً للناس عن اللبس والخلط فى القرآن - ٢- وناحية ابقاء رسمه الاول الماثور يقروه العارفون به ومن لا يخشى عليهم الالتماس“۔ (۳۵) غالباً اسی نظریہ سے متاثر ہونے اور اسی رفع التباس کی بنا پر ہی اہل مشرق (ایشیائی ممالک) میں رسم عثمانی کی عملاً خلاف ورزی کا رواج ہو گیا ہے جبکہ اہل مغرب (افریقہ) میں رسم عثمانی کا التزام تا حال موجود ہے کیونکہ وہ مسلک مالکی کے پیروکار ہیں اور اس بارے میں امام مالک کا واضح قول ثابت ہے اور افریقہ اور مغرب میں زیادہ تر فقہ مالکی کا اتباع کیا جاتا ہے۔ (۳۶)

اہل مشرق (خصوصاً برصغیر پاک و ہند) میں کتابت مصاحف کے حوالے سے رسم عثمانی کی خلاف ورزی کی مثالیں زیادہ ملتی ہیں جس کی بڑی وجہ نقل صحیح کا التزام کرنے کے بجائے حافظہ و قیاس سے کام لینا ہے، پیشہ ورانہ عجالت بھی اس کا باعث بنتی ہے جس کا بڑا سبب کاتین ٹی رسم عثمانی سے ناواقفیت اور کتابت کی ماہرانہ نگرانی اور پڑتال کا فقدان ہے۔ مصاحف کی تصحیح کرنے والے حضرات بھی رسم کی اغلاط سے یا تو خود بے خبر ہوتے ہیں یا رسم کے بجائے حرکات کی اغلاط پر زیادہ توجہ دیتے ہیں۔ نظری حد تک لوگ ہمیشہ رسم عثمانی کے التزام کے قائل رہے ہیں، بلکہ محتاط کا تب نقل صحیح کی پابندی بھی کرتے ہیں۔ یہ الگ بات ہے کہ منقول عن نسخہ میں ہی اغلاط موجود ہوں۔

(۳۷) دورِ حاضر میں رسم عثمانی کے بجائے رسم الملائی میں کتابت مصاحف کے جواز کی سب سے بڑی وجہ عوامی سہولت بیان کی جاتی ہے، لیکن جن لوگوں نے دورِ حاضر میں عوام کی سہولت کی خاطر جدید رسم الملائی کے مطابق مصاحف کی کتابت و طباعت کو ضروری قرار دیا ہے، وہ یہ بھول جاتے ہیں کہ التباس و اشتباہ عوام کے بجائے پڑھے لکھے طبقہ کے مسائل میں سے ہے کیونکہ عوام کے لئے کسی استاد سے زبانی طور پر قرآن سیکھنا ضروری ہے۔ اس کے بغیر عام آدمی رسم الملائی کو بھی غلط طریقہ پر ادا کر سکتا ہے۔ اس کی وضاحت کرتے ہوئے حافظ احمد یار لکھتے ہیں: عوام کے بجائے عرب ممالک کے خواندہ لوگوں کے لئے رسم الخط کی عمودیت (روزمرہ میں رسم قیاسی اور تلاوت میں

رسم عثمانی سے واسطہ پڑنا (التباس اور صعوبت کا باعث بنتی ہے۔ ورنہ دنیا میں لاکھوں (بلکہ شاید) کروڑوں ایسے مسلمان ہیں، جو رسم عثمانی کے مطابق لکھے ہوئے مصاحف سے اپنے علاقے میں رائج علامات ضبط کی بنا پر ہمیشہ درست تلاوت کرتے ہیں۔ بلکہ حقیقت یہ ہے کہ اس معاملہ میں ”عوام“ کا نام تو محض ایک لغو کے طور پر استعمال کیا جاتا ہے، ورنہ ضرورت تو پڑھے لکھے عربی دانوں کو رسم قرآن سے شناسا کرنے کی ہے۔ رسم قرآنی کو ترک کر دینا اس کا کوئی علاج نہیں بلکہ اس کے مفاسد بہت زیادہ ہیں جبکہ رسم عثمانی کے التزام میں متعدد علمی اور دینی فوائد کا امکان غالب ہے۔“ (۴۸) لہذا مناسب یہ ہے کہ عوام الناس کو رسم عثمانی اور اس کے رموز و فوائد اور خصوصیات سے روشناس کرایا جائے اور سرکاری سرپرستی میں اس کے التزام کے لئے مناسب انتظامات کیے جائیں۔ رسم عثمانی کے متعلق مذکورہ نظر یہ ہائے عدم التزام کا رد کرتے ہوئے علامہ السندی لکھتے ہیں: ”امام اذہب الیہ اصحاب المذہبین الآخریں، فیمكن الرد علیہم ۱۔ فیہما مخالفة لاجماع الصحابة والتابعین واهل القرون المفضلة ۲۔ القواعد الاملائیة العصریة عرضة للتغییر والتبدیل فی کل عصر، وفی کل جیل، فلو احضعنا رسم القرآن الکریم لتلك القواعد لا صبح القرآن عرضه للتحریف فیہ ۳۔ الرسم العثماني لا یوقع الناس فی الحیرة والالتباس، لان المصاحف اصبحت منقوطة مشکنة بحیث وضعت علامات تدل علی الحروف الزائدة او الملحقہ بدل المحذوفہ، فلا مخافة علی وقوع الناس فی الحیرة والالتباس“ (۴۹) یعنی مؤخر الذکر دونوں مذاہب اس لئے ناقابل قبول ہیں کہ اولاً رسم عثمانی کی مخالفت میں صحابہ رضی اللہ تعالیٰ عنہ تابعین اور قرآن مقدسہ کے اجماع کی مخالفت لازم آتی ہے، ثانیاً جدید قواعد الاملائیہ ہر زمانی اور ہر نسل میں تغیر و تبدل کا شکار رہے ہیں۔ اگر ہم قرآنی رسم کو ان قواعد کے مطابق لکھنے کی اجازت دے دیں تو اس سے قرآن میں تحریف کا باب کھل جائے گا۔ ثالثاً، التباس اور لوگوں کی پریشانی کا باعث رسم عثمانی نہیں کیونکہ اب مصاحف منقوٹ ہیں اور ایسی علامات وضع ہو چکی ہیں جو کہ زائد یا محذوف حروف کے بدلے اضافی حروف پر دلالت کرتی ہیں۔ لہذا اب لوگوں کی

پریشانی اور التباس کا خوف نہیں ہونا چاہیے۔ مفتی محمد شفیع عوام الناس کی اس شکل کے بارے میں لکھتے ہیں: ”الغرض اذل تو یہ مشکلات محض خیالی ہیں۔ ان کو مشکل تسلیم کرنا ہی غلطی ہے اور بالفرض تسلیم بھی کیا جائے تو ہر مشکل کا ازالہ ضروری نہیں۔ یوں تو نماز روزہ وغیرہ، ارکان اسلام سب ہی کچھ نہ کچھ مشکل اپنے اندر رکھتے ہیں۔“ (۵۰)

رسم عثمانی کے مخالف متجددین

علمائے سلف سے جن لوگوں نے رسم عثمانی کے التزام اور عدم التزام کے معاملہ میں جمہور علماء کی رائے سے اختلاف کیا ہے، انہوں نے اپنا موقف علم واستدلال کے دائرے میں رہتے ہوئے پیش کیا ہے اور رسم عثمانی پر طعن و تشنیع کی روش نہیں اپنائی۔ لیکن بد قسمتی سے بعض متجددین نے رسم عثمانی میں خامیوں کی تلاش شروع کی اور اس کو ناقص قرار دینے کے ساتھ صحابہ کرام رضی اللہ تعالیٰ عنہ کی طرف بھی ناگفتہ بہ باتیں منسوب کی ہیں۔ ان متجددین میں دو نام فہرست ہیں: مصری متجدد عبدالعزیز فہمی نے ”الحروف اللاتینیہ لکتابۃ العربیۃ“ کے نام سے کتاب لکھی جس کو مطبعہ مصر نے ۱۹۳۳ء میں قاہرہ سے شائع کیا۔ مذکورہ کتاب میں مصنف نے رسم مصحف پر کثرت سے اعتراضات کیے ہیں اور رسم مصحف کو ”بدائۃ سقیمۃ قاصرۃ“ ﴿ص ۲۱﴾ (ابتدائی درجے کا بیمار اور ناقص) جیسے الفاظ استعمال کیے ہیں۔ اس کے الفاظ ہیں: ”اقرر بانی لست مکلفا با احترام رسم القرآن، ولست الغی عقلی لمحجر دان بعض الناس او کلہم یریدون الغاء عقولہم، ولا یمیزون بین القرآن العظیم کلام اللہ القدیم و بین رسمہ السخیف الذی ہو من وضع المؤمنین القاصرین“۔ (۵۱) یعنی مجھے اعتراف ہے کہ میں رسم قرآنی کے احترام کا مکلف نہیں ہوں اور اگر بعض یا سب لوگوں نے اپنی عقل سے کام لیتا چھوڑ دیا ہے تو میں ایسا نہیں کر سکتا۔ یہ لوگ کلام الہی کے مابین جو قدیم ہے اور اس کے رسم الخط کے مابین فرق نہیں کرتے جسے ناقص اور کوتاہ صلاحیت کے اہل ایمان نے تشکیل دیا ہے۔ مزید برآں عبدالعزیز فہمی نے رسم عثمانی کو نعوذ باللہ ایک بیماری قرار دیا ہے جس نے جدید عربیت کے

حسن کو تباہ و برباد کر دیا ہے۔ اس کے الفاظ ہیں: ”انہ سرطان ازمن، فشوہ منظر العربیة، وغشی جمالہا، ونقر منها الولی القریب والعاطب الغریب، واذ اقول (سرطان) فانی اعنی ما اقول کالسرطان حساً ومعنی“۔ (۵۶) یعنی یہ موزن سرطان ہے جس نے عربی زبان کے ظاہری حسن و جمال کو بد شکل بنا دیا ہے اور اس سے دوستوں اور دشمنوں، دونوں کو متفرد کر دیا ہے۔ میں نے اس کے لئے سرطان کا لفظ استعمال کیا ہے تو اس سے میری مراد سرطان ہی ہے کیونکہ یہ ظاہری اور معنوی، لحاظ سے ایک سرطان ہے۔ رسم مصحف کے جدید مقرضین میں سے دوسرا بڑا نام ابن الخطیب محمد محمد عبداللطیف کا ہے جس نے ”الفرقان“ نامی کتاب تصنیف کی۔ جس کو پہلی بار دارالکتب المصریہ نے قاہرہ سے ۱۹۳۸ء میں شائع کیا۔ موصوف لکھتے ہیں: ”لما کان اهل العصر الاول قاصرين في فن الكتابة، عاجزين في الاملاء، لا میتهم وبدوا اتهم وبعدهم عن العموم والفنون، كانت کتابتہم لمصحف الشریف سقيمة الوضع غیر محکمة الصنع فحجاءت الکبة الا ولی مزيجاً من اخطاء فاحشة ومناقضات متباينة في الهجاء والرسوم“۔ (۵۳) یعنی عصر اول کے لوگ، اپنے ان پڑھ اور بدوی ہونے کے لحاظ سے فن کتابت سے قاصر اور علوم و فنون سے بے بہرہ تھے۔ مصحف میں کی گئی ان کی کتابت، وضع کے اعتبار سے سقیم اور مہارت کے اعتبار سے غیر محکم ہے۔ لہذا پہلی کتابت کے بجاورسم میں فاحش اغلاط اور متباہین مناقضات شامل ہیں۔ ڈاکٹر البلب السید، ابن الخطیب کا ایک اقتباس یوں نقل کرتے ہیں: ”(انہ) یقلب معانی الفاظ، ویشوہا تشوہا شنیعاً، وبعکس معناها بدرجة تکفر قاریة، وتحرف معانیة، وفضلاً عن هذا فان فيه تناقضاً غریباً وتناقضاً معیاً لا یمکن تعلیله، ولا یستطاع تاویلہ“۔ (۵۴) یعنی یہ رسم الفاظ کے معنی کو بد کرنے کا سبب ہے، شکل صورت کے لحاظ سے برا معنی کو اس حد تک بدلنے والا کہ اس کا پڑھنے والا کا فر ٹھہرے اور اس کے معنی بدل جائیں۔ مزید برآں اس رسم میں عجیب و غریب قسم کا تناقض و اختلاف پایا جاتا ہے جو اتنا معیوب ہے کہ اس کی توجیہ و تاویل کسی طرح ممکن نہیں۔ جولائی ۱۹۳۸ء میں صدر جامعۃ الازہر کی زیر نگرانی تین علما کی قائمہ

کمیٹی نے اکتالیس (۴۱) صفحات پر مشتمل ایک فیصلہ صادر فرمایا جس میں مذکورہ کتب پر پابندی عائد کرنے اور ان کو ضبط کرنے کا حکم دیا گیا۔ کیونکہ وہ اسلامی اصول جن پر احکام کا مدار ہے ان کی پاسداری اور اس کی مخالفت کا سبب بآب ضروری ہے۔ (۵۵)

حواشی و حوالہ جات

- (۱) القسطانی، لطائف الاشارات لفنون القراءات: ۲۸۵/۱
- (۲) غانم قدوری رسم المصحف: ص ۱۹۹.....، النکردی: تاریخ القرآن وغرائب رسمہ وحکمہ: ص ۱۰۳
- (۳) ”اجمع المسلمون قاطبة علی وجوب اتباع رسم مصاحف عثمان ومنع مخالفته (ثم قال) قال العلامة ابن عاشور وجہ وجوبه ما تقدم من اجماع الصحابة عليه وهم زهاء اثني عشر ألفاً والاجماع حجة حسبما تقرر فی اصول الفقه ﴿النصوص الجلیله: ص ۲۰﴾“۔ (مفتی محمد شفیع جواہر الفقہ: ۱/ ۸۵)
- (۴) صفحات فی علوم القراءات: ص ۱۷۸
- (۵) ابن قتیبة الدینوری، ابو محمد عبداللہ بن مسلم (م ۲۷۶ھ): ادب الکاتب: ص ۲۵۳، ط ۲، دار احیاء التراث العربی، بیروت، ۱۹۷۰ء
- (۶) السیوطی: الاتقان فی علوم القرآن: ۱۳۶/۳، ط مکتبہ مطبعۃ المشید الحسنی، قاہرہ، ۱۹۶۷ء۔ تحقیق: محمد ابو الفضل ابراہیم)..... صفحات فی علوم القراءات: ص ۱۷۸.....
- والفقہاء مجمعون، او کالمجمعین علی هذا الرسم“۔ (الجمع الصوتی الاول: ص ۲۹۸)
- (۷) الحداد: محمد بن علی بن خلف الحسنی: ارشاد الحیران الی معرفۃ ما یجب فی رسم القرآن: ص ۴۱، مطبعۃ المعابد بالجمالیہ، قاہرہ ۱۳۳۲ھ
- (۸) احمد بن المبارک: الا بریز: ص ۵۹، ط ۱، المطبعۃ الازہریہ، مصر، ۱۳۰۶ھ.....

- الکردی: تاریخ القرآن: ص ۱۰۴..... اتھانوی: اظہار احمد، الاستاذ الجلیل (م ۱۴۱۲):
- ایضاح المقاصد شرح عقیدۃ اتراب القصائد فی علم الرسم: ص ۱۱، قراءت اکیدی، لاہور۔
- سن..... ابو طاہر السندی، صفحات فی علوم القراءات: ص ۱۷۹
- (۹) الدانی: ابو عمرو عثمان بن سعید (م ۲۴۴ھ): المقنع فی رسم مصاحف الامصار: ص ۹-۱۰، تحقیق محمد الصادق قجادی، مکتبۃ الکلیات الازہریۃ قاہرہ
- (۱۰) الزرقانی، مناہل العرفان: ۳۷۲/۱
- (۱۱) مرجع سابق..... الزرکشی، البرہان فی علوم القرآن: ۳۷۹/۱
- (۱۲) حمودہ، عبدالوہاب: القراءات واللمحات: ص ۱۰۲، مکتبۃ النہضۃ المصریۃ، قاہرہ، ۱۳۶۸ھ/۱۹۴۸ء
- (۱۳) الزرقانی، مناہل العرفان: ۳۷۲/۱
- (۱۴) مرجع سابق
- (۱۵) الشیخ عبدالواحد بن عاشر الاندلسی: تنبیہ الخلال علی الاعلان بتکمیل مورد الظمان: ص ۱، ط، دار الکتب العلمیۃ، بیروت، ۱۴۱۵ھ/۱۹۹۵ء، نوٹ: مذکورہ کتاب علامہ المازنی کی تصنیف ”دلیل الحیران“ کے آخر میں بھی منسلک ہے ﴿
- (۱۶) سورة الفرقان: ۷
- (۱۷) جارانندہ ابوالقاسم محمود بن عمر الزمخشری (م ۵۳۸ھ): الکشاف عن حقائق غوامض التنزیل، وعیون الاقوال فی وجوہ التاویل: ۲۰۹/۳، ط، مکتبۃ التجاریۃ الکبریٰ، القاہرہ، ۱۹۵۳ء
- (۱۸) الاتقان فی علوم القرآن: ۱۴۶/۴..... البرہان فی علوم القرآن: ۳۷۹/۱..... الکردی: تاریخ القرآن وغرائب رسم وحکمہ: ص ۱۰۳..... لطائف الاشارات لفنون القراءات: ۲۷۹/۲
- (۱۹) محمد غوث ناصر الدین محمد نظام الدین الناطلی الارکانی: نثر المرجان فی رسم نظم القرآن: ۱۰۱،

مطبوعہ عثمان پرپریس، حیدرآباد دکن ۱۳۱۳ھ

(۲۰) غرائب القرآن و غرائب الفرقان: ۴۰/۱..... الزركشي، البرهان في علوم القرآن: ۳۸۲/۱ میں بھی اس کی تفصیل دیکھی جاسکتی ہے۔

(۲۱) صفحات فی علوم القراءات: ص ۱۸۰، ۱۸۱

(۲۲) تاریخ القرآن و غرائب رسمہ و حکمہ: ص ۱۱۱

(۲۳) الجمع الصوتی الاول: ص ۲۹۸

(۲۴) مباحث فی علوم القرآن: ص ۱۳۹

(۲۵) ”یہ حفاظت ورثہ والی بات جذباتی ہی نہیں اپنے اندر ایک تہذیبی بلکہ قانونی اہمیت بھی

رکھتی ہے۔ برسیل تذکرہ مصر کے ایک ناشر کے خلاف رسم قیاسی کے ساتھ لکھا ہوا ایک

مصاحف چھاپنے پر مقدمہ چلا۔ عدالت نے ناشر کے خلاف فیصلہ دیا اور نسخہ کی مضبوطی کا

حکم جاری کیا۔ عدالت نے اپنے فیصلے میں ایک نقطہ توجہ یہ لکھا کہ (آثار سلف کی

حفاظت ترقی یافتہ اقوام کا فریضہ اولین ہے)۔ یہی وجہ ہے کہ انگریز شیکسپیر (یا

دوسرے قدیم شعراء مثل چونسو وغیرہ) کا کلام انہی کے زمانہ کے ہجاء وغیرہ کے ساتھ

چھاپنا ضروری خیال کرتے ہیں اور وہ کسی طابع یا ناشر کو اس کی خلاف ورزی کی

اجازت نہیں دیتے حالانکہ تین چار سو سال میں انگریزی زبان بدل کر کچھ سے کچھ

ہو چکی ہے تو قرآن کے بارے میں یہ اجازت کیسے دی جاسکتی ہے؟“۔ (قرآن و

سنت چند مباحث (۱): ص ۹۵، ۹۶)

(۲۶) الجمع الصوتی الاول: ص ۳۰۲

(۲۷) فتاویٰ، امام محمد رشید رضا: ۸۹/۲ تا ۹۴/۷..... بحوالہ: مرجع سابق

(۲۸) نفس المصدر ۳۰۳

(۲۹) محمد بن حبیب اللہ الشقیطی: ایقاظ الاعلام لوجوب اتباع رسم المصحف الامام: ص ۱۶، ۱۷، ط ۱،

مطبوعہ المعابد بالجماہلیہ قاہرہ مصر، ۱۳۳۵ھ

- (۳۰) قرآن و سنت چند مباحث (۱): ۹۷
- (۱۳) بحوالہ: جواہر الفقہ از مفتی محمد شفیع: ۹۳/۱
- (۳۲) قاضی عبدالفتاح نے الشیخ حسین والیٰ اور احمد حسن زیات کو بھی اسی نظریہ کے قائلین میں شمار کیا ہے۔..... ملاحظہ ہوا: القاضی عبدالفتاح: تاریخ المصحف الشریف: ص ۸۲، مطبعة المشهد الحسینی، القاہرہ
- (۳۳) القسطلانی: شہاب الدین احمد بن محمد بن ابی بکر: لطائف الاشارات لفنون القراءات: ۹۱/۱۲ المجلس الاعلى للشئون الاسلامیہ، قاہرہ، ۱۹۷۲ء
- (۳۴) الدمیاطی البناء اتحاف فضلاء البشر: ص ۹
- (۳۵) مزید تفصیل کے لئے ملاحظہ ہو: الزرکشی بدر الدین محمد بن عبداللہ بن بہادر (۹۳۴ھ): البرہان فی علوم القرآن: ۳۷۹/۱، دار احیاء الکتب العربیہ، قاہرہ، ۱۹۵۷ء
- (۳۶) غانم قدوری الحمد: رسم المصحف دراسة لغویة تاریخیة: ص ۲۰۱، ط اللجنة الوطنية للاحتفال، بغداد، عراق، ۱۹۸۲/۵۱۲۰۲ء
- (۳۷) الزرقانی: الشیخ محمد عبدالعظیم: من اهل العرفان فی علوم القرآن: ۳۷۳-۳۷۴، دار احیاء الکتب العربیہ عیسیٰ البابی الحلی، قاہرہ، ۱۹۴۳ء
- (۳۸) مرجع سابق
- (۳۹) احمد المبارک: الابریز: ص ۱۱۶، ط، المطبعة الازہریہ، مصر، ۱۳۰۶ھ
- (۴۰) الدكتور احمد مختار عمر، الدكتور عبدالعال سالم مکرم: مجمل القراءات القرآنیة: ۳۳/۱ و ۳۳، ط، انتشارات اسوه (التابعة لمنظمة الاوقاف والشؤون الخیریة)، ایران، ۱۴۱۲ھ/۱۹۹۱ء
- (۴۱) ابن خلدون عبدالرحمن المغربی (۸۰۸ھ) کتاب العبر و دیوان المبتداء والخیر مسمی بتاریخ ابن خلدون: ۷۷/۱ و ما بعد، دار الکتب، بیروت، ۱۹۵۶ء

- (۳۲) المازنی التوئی، الشیخ ابراہیم بن احمد: دلیل الحیران علی 'مورد الظمان فی فنی الرسم والضبط: ص ۲۶، ط العلمیہ، بیروت، ۱۴۱۵ھ/۱۹۹۵ء
- (۳۳) جیسا کہ علامہ الدمیاطی نے اس رائے کو ان الفاظ میں نقل کیا ہے: ”ورای بعضهم قصر الرسم بالاصطلاح العثماني علی مصاحف الخواص وایاحة رسمہ للعوام بالاصطلاحات الشائعة بينهم“۔ (اتحاف فضلاء البشر: ص ۹)
- (۳۴) السندی ابوطاہر عبد القیوم: صحفات فی علوم القراءات: ص ۱۸۰، ط، المکتبۃ الامدادیہ، مکہ مکرمہ، ۱۴۱۵ھ
- (۳۵) الزرقانی، مناهل العرفان: ۳۸۵/۱
- (۳۶) شخص از: احمد یار، پروفیسر حافظ: قرآن وسنت۔ چند مباحث: ص ۸۵ شیخ زاید اسلامک سنٹر، جامعہ پنجاب لاہور، جون ۲۰۰۰ء
- (۳۷) مرجع سابق
- (۳۸) نفس المصدر: ص ۸۷
- (۳۹) السندی ابوطاہر صفحہ ۱۱۶/۱، ط، مکتبۃ دارالعلوم کراچی، جمادی الاولیٰ
- (۴۰) حضرت مولانا محمد شفیع: جواہر الفقہ: ۷۶/۱، ط، مکتبۃ دارالعلوم کراچی، جمادی الاولیٰ ۱۳۹۵ھ
- (۴۱) مرجع سابق
- (۴۲) مرجع سابق
- (۴۳) الفرقان: ص ۵۷..... بحوالہ: مرجع سابق
- (۴۴) لیب السعید: الدكتور: الجمع الصوتی الاول للقرآن (المصحف المرتل): ص ۲۹۳، ط ۲، دار معارف القاہرہ، س۔ ن
- (۴۵) غانم قدوری: رسم المصحف: ص ۲۱۲..... الجمع الصوتی الاول: ص ۳۰۱

